

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാമാർയഃ കവിതാർക്കികകേസരീ |
വേദാന്താചാർയവർയോ മേ സന്നിധത്താം സദാ ഹൃദി ||

ശ്രീശങ്കരാചാർയ വിരചിതം

|| ശ്രീ ഹരിശരണാഷ്ടകം ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ

॥ ശ്രീ ഹരിശരണാഷ്ടകം ॥

ധ്യേയം വദന്തി ശിവമേവ ഹി കേചിദന്യേ
ശക്തിം ഗണേശമപരേ തു ദിവാകരം വൈ |
രൂപൈസ്തു തൈരപി വിഭാസി യതസ്ത്വമേവ
തസ്മാത് ത്വമേവ ശരണം മമ ശംഖപാണേ || 1 ||

നോ സോദരോ ന ജനകോ ജനനീ ന ജായാ
നൈവാത്മജോ ന ച കുലം വിപുലം ബലം വാ |
സന്ദൃശ്യതേ ന കില കോഽപി സഹായകോ മേ
തസ്മാത് ത്വമേവ ശരണം മമ ശംഖപാണേ || 2 ||

നോപാസിതാ മദമപാസ്യ മയാ മഹാന്ത-
സ്തീർത്ഥമാനി ചാസ്തികധിയാ ന ഹി സേവിതാനി |
ദേവാർച്ചനം ച വിധിവന്ന കൃതം കദാപി
തസ്മാത് ത്വമേവ ശരണം മമ ശംഖപാണേ || 3 ||

ദുർവ്വാസനാ മമ സദാ പരികർഷയന്തി
ചിത്തം ശരീരമപി രോഗഗണാ ദഹന്തി |
സഞ്ജീവനം ച പരഹസ്തഗതം സദൈവ
തസ്മാത് ത്വമേവ ശരണം മമ ശംഖപാണേ || 4 ||

പൂർവ്വം കൃതാനി ദുരിതാനി മയാ തു യാനി
സ്തമൃത്വാഖിലാനി ഹൃദയം പരികംപതേ മേ |
ഖ്യാതാ ച തേ പതിതപാവനതാ തു യസ്മാത്
തസ്മാത് ത്വമേവ ശരണം മമ ശംഖപാണേ || 5 ||

ദുഃഖം ജരാജനനജം വിവിധാശ്ച രോഗാഃ
കാകശ്വസുകരജനിർന്നിരയേ ച പാതഃ |
തേ വിസ്തൃതേഃ ഫലമിദം വിതതം ഹി ലോകേ
തസ്മാത് ത്വമേവ ശരണം മമ ശംഖപാണേ || 6 ||

നീചോഽപി പാപവലിതോഽപി വിനിന്ദിതോഽപി
ബ്രൂയാൽ തവാഹമിതി യസ്തു കിലൈകവാരം |
തം യച്ഛരസീശ നിജലോകമിതി വ്രതം തേ
തസ്മാൽ ത്വമേവ ശരണം മമ ശംഖപാണേ || 7 ||

വേദേഷു ധർമ്മവചനേഷു തഥാഗമേഷു
രാമായണോഽപി ച പുരാണകദംബകേ വാ |
സർവ്വത്ര സർവ്വവിധിനാ ഗദിതസ്ത്വമേവ
തസ്മാൽ ത്വമേവ ശരണം മമ ശംഖപാണേ || 8 ||

|| ഇതി ശ്രീ ഹരിശരണാഷ്ടകം സംപൂർണം ||